

# గాలిపటం

శ్రీ తాకాలం వీరెండ -

విశాలమైన పచ్చిక మైదానం చుట్టూ ఎత్తయిన బిల్డింగులున్నాయి.

అవి ఎమ్మెల్యే క్వార్టర్లు -

అన్ని కాలాల్లోనూ ఆ పచ్చిక మైదానం అందంగా, నవనవ లాడుతూ పచ్చగా వుండడం కోసం ప్రభుత్వం వారి పనివాళ్ళు అక్కడ ప్రత్యేకించి వున్నారు.

అక్కడ గుంపులు గుంపులుగా పిల్లలు -

వాళ్ళ మాపులన్నీ ఆకాశం కేసి వున్నాయి. ఆకాశంలో గాలిపటా లెగురుతున్నాయి.

అవి ఆ ఎత్తయిన ఎమ్మెల్యే క్వార్టర్లు మీంచి ఎగిరేస్తుంటే, ఎగిరేయ్యని వాళ్ళు కింద నించి వాటి కేసి ఆహ్లాదంగా చూస్తున్నారు.

అది శీతాకాలం సీజన్లో ఆట -

ప్రతి ఏటా సంక్రాంతి కొచ్చే పండగ ఆట -

రాయుడుగారు పచ్చిక మైదానంలోకి వచ్చారు.

ఆయన వచ్చింది గాలిపటాలు ఎగిరేయడానికి కాదు; ఎగిరే వాటిని చూసి ఆనందించడానికి కాదు. అయినా ఆ లాన్లో కూచుని, ఆకాశంలోకి చూస్తూ ఆలోచనలు సాగిస్తున్నారు.

ఆయనతోపాటు తన కులంవాడూ, కొంత బంధుత్వం వున్న వాడూ, మరికొంత బంధుత్వం కలుపుకోబోతున్నవాడూ అయిన కేశవులుగారున్నారు. ఆయనగారు రాయుడుగారి పక్కనే చతికిలబడి పోయారు.

రాయుడుగార్ని ఆశ్రయించి, వాళ్ళ రాకను తెలుసుకుని వచ్చిన ప్రకాశం మూతం పక్కన నిలుచునే వున్నాడు.

ప్రకాశం ఇంగ్లీషు చదువులు చదువుకున్నాడు. ఏదైనా ఉద్యోగం వస్తే పెద్దలకు విధేయతగానూ, అధికారులకు అణకువగానూ, తన ఉద్యోగానికి నమ్మకంగానూ, ఆపై సుఖ జీవనానికి తాను ప్రతిక గానూ, గడిపేయ్యాలన్న గంపెదాక వున్నవాడు.

అయితే ఇప్పటికీ నాల్గేళ్ళు గడిచాయి.

ఇక ఎంతకీ రాని ఉద్యోగం కోసం మరెంతో కాలం గడపలేక రాయుడుగార్ని ఆశ్రయించాడు.

రాయుడుగారు పలుకుబడి వున్న పెద్దమనిషి -

ఆయన ఏమీ చదువుకోకపోయినా, చదువుకున్నవాళ్ళంటే ఆయనకు ఎవరేని అభిమానం -

ఆ కారణంగా ఆయన తన చిన్నదయిన పల్లెటూళ్ళో పెద్ద కాన్వెంషను కట్టించారు. విధవ కూతురు పేర రెండేనియల్ కాలేజీని స్థాపించి, అనునిత్యం వాటిని ఆయన తన కంటికి రెప్పలా కాపాడుకుంటున్నారు. ఎకరాలున్న అల్లుళ్ళను కాదని, ఎకరాలతో పాటు డాక్టరులైన అల్లుళ్ళను తెచ్చి విదేశాల్లో ఉద్యోగాలు చేయిస్తున్నారు.

ప్రస్తుతం ఆయన పూతికప్పుల ఇవతలిది తీసి అవతల వేయక పోయినా, తాను గడించినది, పూర్వపు గడించినది అయిన అస్తి అధనం ఆరేడు తరాలకి అవతలిగా సరిపోతుందన్న ధీమా ఆయన కున్నది. అది పండించి పెట్టడానికి చదవరాళ్ళ జనం ఆయన కున్నారు.

అందుకని ఆయన మాటంటే అందరికీ అంత గురి.

అందుకని ప్రకాశం ఆయన్ని ఆశ్రయించి, ఆయన రాజధానికి వచ్చినప్పుడల్లా వచ్చి ఆయన్ని కలుస్తుంటాడు.

ఇక్కడున్నప్పుడల్లా ప్రకాశం ఆఫీసులకు ఇంగ్లీషులో చేయవలసిన కరెస్పాండెన్సులన్నీ చేసి పెద్దాడు. అప్లికేషన్లు మైపు చేయించటం, సోస్టాఫీసులో బిళ్లలు అతికించడం, లాజిలో పక్కలు సర్దడం, విక్టోరియా ముక్కలు వెయ్యడం, కిందికెళ్ళి విల్లు పాకెట్ తేవడం ఇలాంటివి ఎన్నో అతగాడే చేసి పెద్దాడు.

రాయుడుగారు కేశవులుగారిలో పాటు ఆ పచ్చని పచ్చిక మైదానంలో కూచున్నారు. ఆ లాన్లో కూచోవడం ఎంత పోయినదైనా ఇష్టంపోయి, పోయినప్పటికీ అలా చేసి చూస్తున్నా ఆలోచనలన్నీ ఎదురుగా వున్న ఎమ్మెల్యే క్వార్టర్లులోని, ఒక్కొక్క గదిలోని రహస్య రాజకీయ ఎత్తుగడల మీదనే వున్నాయి.

ఎందుకంటే -

రాజకీయాల్లో శాశ్వతంగా శత్రుత్వంగానీ, మిత్రుత్వంగానీ ఉండవల -

ఆయన తన మనుషులనుకున్న నలుగురైదుగురు శాసనసభ్యులూ అసమ్మతి వర్గంలో చేరిపోయారు. సంతకాలు నైతం పెట్టి గవర్నరుకు పంపేశారు. అందుకని ప్రభుత్వాన్ని ఆదుకోవడం కోసం ఆయన్ను వెంటనే రమ్మని రాజధాని నుండి పిలుపు వచ్చింది. పిలువండుకుని వచ్చిన రాయుడుగార్ని ఇక్కడ ఈ రాజకీయాల్లోపే కొరుకుడు పడ్డంలేదు.

మూడు రోజులుగా సాగుతున్న రాజకీయం ఒక కొలిక్కి రాకపోగా, చినికి చినికి గాలివానెట్టు దాని స్వరూప స్వభావాలే మారిపోయాయి.

ప్రభుత్వాన్ని నిలబెట్టుకోవడమన్నా, పవర్ని గుప్పిట్లోకి తీసుకోవడమన్నా మూలాలు మరి -

రాయుడుగారు వెనుదిరిగి చూశారు.

ప్రకాశం అక్కడ కూచోవాలో, అలా నిలుచునే వుండాలో తెలిక అంతవరకూ నిలుచునే వున్నాడు.

రాయుడుగారు వెనుదిరిగడం చూసి, ప్రకాశం మరో అడుగు ముందుకు వేసి ఆయనగారి మాట కోసం ఆ ప్రమత్తమయ్యాడు.

'రెండు విల్లు పాకెట్లు... ఫిల్లరుని ... ఓ అగ్గిపెట్టె...' అంటూ పది రూపాయల నోటును అందించారు.

ప్రకాశం గేటు దాటి, రోడ్డు దాటి కిళ్ళీ కొట్టు చేరాడు.

రాయుడుగారి మాట మేరకు రెండు విల్లు పాకెట్లూ, ఓ అగ్గిపెట్టె కొని, తానూ ఓ సిజర్లు సిగార్ వెలిగించాడు. కాస్త దమ్ము లాగి, ఎక్కడో దూరంగా దృష్టిని సారించాడు.

అక్కడ, ఆ ఎమ్మెల్యే క్వార్టర్లు కాంపౌండు వెలువల చుట్టూ ఎటు చూసినా గొప్ప గొప్ప కట్టడాలే - గొప్పవాళ్ళుండే విలువైన గొప్ప కట్టడాలు -

ఆకాశాన్నంటే ఆనంద నిలయాలు - వీసి రూన్స్ వున్న స్వర్ణసీమలు -

వాటికి పోటీపడుతూ మరో పక్క సచివాలయం, మిగిలిన ప్రభుత్వ భవనాలు -

పిలుపుంటే అలంబన చేసుకుని కళ్ళు మిరిమిట్టు గొలిపే వ్యాపార కేంద్రాలు.

అతను ఇంకా అలానే ఆ విలాసవంతమయిన భవనాల కేసి చూపు సారించాడు. చుట్టూ కనుచూపు మేర కలయచూశాడు.

ఆ ఎమ్మెల్యే క్వార్టర్లుకూ కాస్త దూరంగా, ప్రహారీ గోడ వారన వల్లంలో ఆరిన కుంపట్లల్లో పూరిగుడి సెలు -

ఈ రాజధాని నడిబొడ్డున, ఆకాశ హార్వాల సరసన, ఈ పూరిగుడి సెలు - వాళ్ళ గుడి సెల మీద ఆకాశంలో ఎగురు తున్నాయి.

అతను సిగరెట్లు పూర్తిగా పీల్చేసి, తిరిగి ఎమ్మెల్యే క్వార్టర్లు కేసి నడిచాడు.

అక్కడ ఆ గేటు పక్క గోడవార, చినిగిన చొక్కాల్లో, మాసిన శరీరాల్లో, ఆ హాల్స్లోని కుర్రాళ్ళు గుంపులు గుంపులుగా వేరి అతనికి కనిపించారు. వాళ్ళు గేటులోంచి మైదానంలోకి, ఆకాశం లోంచి ఎగిరే గాలిపటాలకేసి ఆటగా, ఆశగా చూస్తున్నారు.

సాసం, వాళ్ళ చేతికి ఓ గాలిపటం అందకూడదూ...

ప్రకాశం గేటులోంచి ముందుకు నడిచాడు ... లాన్లో రాయుడుగారు కేశవులుగారు రిల్యావుతున్నారు.

ప్రకాశం అందించిన రెండు విల్లు పాకెట్లూ, అగ్గిపెట్టె అందుకుని చెరోక సిగరెట్లూ ముట్టించి, హాయిగా దమ్ములాగి... ఏం చేద్దాం అన్నార కేశవులుగారిలో -

కేశవులుగారు కాస్త రిల్యావులు ... ఆలోచనలో పడి... 'కాసేపు ఆగుదాం' అన్నారు.

ప్రకాశం తానక్కడ నుండి దూరంగా జరిగి కూచుండి పోయాడు. వెల్ వెల్ లాంటి మెత్తని లాన్, చల్లగా తగిలి హాయి అనిపించింది. మేను వాల్చి హాయిగా పడుకోవాలన్నంత ఉత్సాహం లేచింది.

కాని ప్రకాశం అలా విశ్రమించలేదు -

నిరుద్యోగం అతన్ని అలా విశ్రమించనియదు.

గత నాల్గేళ్ళుగా - అందరి దృష్టిలో అసమర్థుడిగా, సరాయి నీడను బలికే మనిషిగా ఇప్పటికే సగం చచ్చి బతుకుతున్నాడు.

ఇంకెన్నాళ్ళలా నిరుద్యోగిగా మిగిలిపోవాలి? అయోగ్యులు సైతం నేడు వాళ్ళ వాళ్ళ ఉద్యోగాలను బట్టి యోగ్యులుగా గుర్తింపబడుతున్నారు.

అన్ని విధాలా అర్హతుండి, యోగ్యత వుండి తాను వాళ్ళ కన్నా దిగుడుపుగా బతుకుతున్నాడు. ఈ పరీక్షలూ, ఇంటర్వ్యూలూ తనలాంటి వాళ్ళ కోసం కాదనీ తెలిసిపోయింది.

అందుకే ప్రకాశం రాయుడుగార్ని ఆశ్రయించాడు.

రాయుడుగారు అభయమిచ్చారు. ఇచ్చినట్టుగానే మినిష్టరు ఏమ్యే చేత పోను చేయించారు.

ఎటొచ్చి ఉద్యోగమే దొరకటం లేదు.

నేకన్నీలు ఎన్ని వున్నా కొత్త ఉద్యోగాలొచ్చడానికి వీలులేని ప్రభుత్వ నోటిఫికేషనుంది. అందుకని సుదీర తీరాలలో ఎక్కడా ఏ ఆశా కిరణం ప్రకాశానికి కనిపించడం లేదు.

అయితే రాయుడుగారు ఆ 'నోటిఫికేషన్'ల మనక్కాదు లేనోయ్ అన్నారు.

అందుకని ప్రకాశానికి ఆశ చావలేదు.

రాయుడుగారు రాజధానికి వచ్చారని తెలిసి వచ్చిన ప్రకాశానికి ప్రస్తుతం ఏమీ చెయ్యాలన్నదే సమస్య -

ప్రభుత్వాల పడిపోయే ముందు ఎమ్మెల్యే క్వార్టర్లు ఇలా పాగలూ సెగలూతో కుతుకులాడిపోవడం ఏమంత అమామ్యం కాదుగాని -

ప్రతి గడి ఒక పంజరం - ఊకుంటే ఒక బోను.

ఆ బోనులోకి ప్రవేశించక 'కార్యసాధన' జరిగే వరకూ అందులో ఈ సభ్యులు విధిగా బందీలు.

వాళ్ళకు నిరూ, నిస్స, గాలి వగైరా అన్నీ ఆ గదిలోనే జరుగుతాయి.

అక్కడ కాకపోతే ఏ ఫరదైన హోటల్లోనో, ఏ రహస్యపు ఆకాశ హార్వార్లోనో జరుగుతాయి.

అక్కడ విస్కీ, జిన్, రవ్... ఏదైనా తాగవచ్చు; మేనక్కనైనా కోరవచ్చు -

అనలు మెజారిటీ సంఖ్యలో ఎమ్మెల్యేలు చేతికి చిక్కాల్లేకాని, ఏ రాష్ట్రానికైనా తేవుకుపోవచ్చు; దేశ దోహా అన్న అభియోగం రాకపోతే సరాయి దేశానికైనా తరలించుకుపోవచ్చు -

ఎందుకంటే ఒక్కసారి మనిషి బోను బయటికి వచ్చాడా ... మనవాడు కాదు.

ఎందుకంటే ఇప్పుడు ఒక్కొక్క సభ్యుడూ లక్షల మీద పలుకు తున్నాడు -

ఎవడు ఏ పదవికి స్టేలు ఫేరాయిస్తాడో, ఎవడు ఎంతకు గడ్డి కరుస్తాడో అంతుచిక్కని పరిస్థితిగా వుంది.

ఎందుకంటే - 'పవర్' అంత గొప్పది.

ఆ పవర్ చేతిలో వుంటే తన బావులూను ఆకాశంలో చుక్కలు దాటేవరకూ ఎగిరేయ్యవచ్చును.

అందుకే ఇక్కణ్ణించి కొందరు ఢిల్లీ పరుగిడతే... ఢిల్లీ నుండి మరికొందరు ఇక్కడికి పరుగెత్తుకొచ్చారు. వాళ్ళ వెనుక కరెన్సీలు పరుగెత్తుకొచ్చాయి. మంచి మార్గలం పరిగెత్తుకొచ్చింది.

అందుకని ఆ క్వార్టర్లు గదుల్లో, ఎన్నడూ లేనంత తాసం వెరిగింది.

కేశవులుగారు 'ఇప్పుడేం చేద్దాం...' అన్నారు.

రాయుడుగారు బరువుగా లేచి, కేశవులుగార్లో భారంగా ముందుకు నడిచారు.

ప్రకాశానికి అప్పడే వెళ్ళాలనిపించలేదు. నిజానికి ప్రకాశం కూడా రాయుడుగారిలోపాటు క్వార్టర్లులోనికి వెళ్ళాలి. వాళ్ళ వాళ్ళ ఆదేశాల మేరకు తాను చేయవలసినవి చేయాలి -

ప్రకాశం మరికొంత రిల్యావు అకాశంలోకి చూస్తున్నాడు. ఆకాశంలో గాలిపటాలు ఎగురుతున్నాయి.

ఎన్నో గాలిపటాలు... రంగు రంగుల గాలిపటాలు. పెద్దవీ, చిన్నవీ, అనేక రకాల గాలిపటాలు ... ఎంతో ఎత్తున ఆకాశాన్నంటే గాలిపటాలు.

కాని అన్నింటికీ దారం ఆధారం -

ఆ దారం ఆ ఎమ్మెల్యే క్వార్టర్లు టెర్రస్ పైనున్న వాళ్ళ పిల్లల, వాళ్ళ వాళ్ళ పిల్ల పిల్లల గుప్పెట్లలో వుంది.

కాని అక్కడ పోటీ వుంది.

వీచే గాలికి, లాగి ఊపుకి ఉండుండి అవి పల్లీలు కొడుతున్నాయి. వేరే గాలిపటం మీదికి పోటీ పడి, పల్లీలు కొట్టి యథాస్థానానికి వస్తున్నాయి.

అది చూస్తున్న పిల్లల్లో ఉల్లాసాలు.

వాటిని ఎగిరేసే వాళ్ళల్లో ఉల్లాసాలు.

అది పల్లీలు కొట్టినప్పుడల్లా మిస్సంటే కేరింతలు.

ప్రకాశానికి కూడా వాటికేసి చూడడం ఉల్లాసంగా వుంది.

ఒకదాని మీద ఒకటి పడి, పల్లీలు కొట్టి మరొక దాన్ని కత్తిరించడమే దాని గెలుపు.

ఆకాశంలో ఓ గాలిపటం తెగిపోయింది.

తెగిన గాలిపటం ఎండుటాకులా గాలి అలలపై సుడిగుండం తిరుగుతోంది.

టెర్రస్ మీది కుర్రాళ్ళు వేగంగా కిందికి దిగి లాన్లోకి వచ్చారు. లాన్లోని కుర్రాళ్ళు నైతం అటుకేసే పరుగులు తీశారు.

అందరూ ఆ తెగిన గాలిపటం కేసి చూస్తున్నారు.

గాలిపటం నేలకేసి వెమ్మడి వెమ్మడిగా దిగుతోంది.

అంతలో గేటు తోపుకుని ఆ హాల్స్లోని కుర్రాళ్ళు... శర వేగంతో పరుగులు తీస్తూ లాన్లోకి వస్తున్నారు. వాళ్ళ చేతుల్లో పాదనాటి కర్రలు... ఆ కర్రల చివర ముళ్ళకంపలు... వాళ్ళంతా వాటిని చేత్తో పట్టుకుని పరుగులు తీస్తూ దాడిచేస్తున్నట్టు ఇటుకేసే వస్తున్నారు.

ప్రకాశం ఒక క్షణం తత్తరపడ్డాడు.

ఆ గాలిపటం ఎటుకేసి ఎక్కడ దిగుతుందో ఆ దిశగా అక్కడకు అందరూ పరుగులు తీశారు. దాన్ని అందుకోవడం కోసం తొక్కిన లాడుతూ మూకుమ్మడిగా అందరూ చేతులు నైపైకి వాచారు.

కాని ఎవరి చేతుల్లో కర్రలున్నాయో అవి మరింత సైకి లేవాయి. వాటి చివర కట్టిన ముళ్ళకంపలతో ఆ దారాన్ని చిక్కించుకుని ఒకడు గుంపులోంచి ముందుకు పరుగులు తీశాడు. వాడి వెనకాల ఆ హాల్స్ కుర్రాళ్ళంతా ఆనందంగా అనుసరించారు.

విజయగర్వంతో వాళ్ళు ఒక్కొక్కటిగా గేటు వేపు నడిచారు. ఎవరి చేతుల్లో కర్రలున్నాయో వాళ్ళే దాన్ని చేజిక్కించు కున్నారు.

ప్రకాశం అంతా చూస్తూనే వున్నాడు. కాని తానేమి చూశాడో, తనకేళ్ళు బాగా తెలుసు.

అందుకే అతనిలో అనేకమైన ప్రశ్నలదయంచాయి. అంతా విని రాముడికి నీత ఏమోతుందని ప్రశ్నించినట్లు -

నే నెవనిని...

ఎందుకు పుట్టాను...

ఎందుకు చదివి ఏం సాధించాను? ఏమీ సాధించలేని బతుక్కే నేనెంత వరకు బాధ్యుడను... అనుకుంటూ ఎన్నో... ఎన్నో ప్రశ్నలు

ఎందుకంటే ప్రకాశం మూడు రోజులుండే ఆ ఎమ్మెల్యే క్వార్టర్లు కేసి చూస్తూనే వున్నాడు.

అక్కడ అధికారం కోసం జరిగే పోరాటం తనకే తెలియందేమీ కాదు. నదని అనే దారాన్ని గుప్పెట్లో బంధించుకోవటం కోసం, అధికారాన్ని ఆకాశంలోకి గాలిపటంలా ఎగిరేయడం కోసం జరిగే అరాచకాన్నీ! అప్రకాశాస్మాన్చీ చూస్తూనే వున్నాడు.

ప్రతి ఒక్కరూ దేశానికి తానై ఓ నిర్మాణాత్మక కేకగా వుండాలివ తరుణంలో స్వరంగా, నిరర్థకంగా, నిర్దీనంగా ఇంతమంది ఇలా బజారునపడి తిరిగివచ్చిన అగత్యమేమిటి?

తాను తన హక్కుల కోసం పోరాడాలి వుండగా, ఎవరి దయా దాక్షిణ్యాల కోసమో పడినావులు పడుతూ ఇలా పడివుండడం దేనికి - అనుకున్నాడు.

అప్పుడు అతని కళ్ళముందు విజయగర్వంతో ఆ హాల్స్ కుర్రాళ్ళు ఒక్కొక్కటిగా గేటు వేపు నడిచిపోవడం కదలాడింది.

అతను లేచి ఆ దారికి నడిచి వెళ్ళి అదృశ్యమయ్యాడు.